

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww i ppubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT (KE) Nru 663/2009 TAL-PARLAMENT EWROPEW U TAL-KUNSILL**

tat-13 ta' Lulju 2009

li jistabbilixxi programm li jgħin l-irkupru ekonomiku permezz tal-għoti ta' għajjnuna finanzjarja Komunitarja għal proġetti fil-qasam tal-enerġija

(ĠU L 200, 31.7.2009, p. 31)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Regolament (UE) Nru 1233/2010 tal-Parlament Ewropew u tal-Kunsill tal-15 ta' Diċembru 2010	L 346	5	30.12.2010
► <u>M2</u>	Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018	L 328	1	21.12.2018

▼B**REGOLAMENT (KE) Nru 663/2009 TAL-PARLAMENT EWROPEW U TAL-KUNSILL**

tat-13 ta' Lulju 2009

li jistabbilixxi programm li jghin l-irkupru ekonomiku permezz tal-ghoti ta' ghajnuna finanzjarja Komunitarja ghal proġetti fil-qasam tal-enerġija

KAPITOLU I

DISPOŻIZZJONIJIET INTRODUTTORJI

*Artikolu 1***Suġġett**

Dan ir-Regolament jistabbilixxi strument finanzjarju, intitolat il-Programm Ewropew tal-Enerġija għall-Irkupru (EEPR), għall-iżvilupp ta' proġetti fil-qasam tal-enerġija fil-Komunità li jikkontribwixxu, billi jagħtu stimolu finanzjarju, għall-irkupru tal-ekonomija, is-sigurtà tal-provvista tal-enerġija u t-tnaqqis tal-emissjonijiet ta' gass b'effett serra.

Dan ir-Regolament jistabbilixxi sub-programmi sabiex imexxu 'l quddiem dawk l-oġettivi fl-oqsma ta':

- (a) l-infrastrutturi tal-gass u tal-elettriku;
- (b) l-enerġija mir-riħ 'il barra mix-xtajta; u
- (c) il-qbid u l-ħzin tal-karbonju.

Dan ir-Regolament jidentifika proġetti li għandhom ikunu ffinanzjati taħt kull sub-programm u jistabbilixxi kriterji sabiex ikunu identifikati u implimentati azzjonijiet li jwettqu dawn il-proġetti.

▼M1

Dan ir-Regolament jipprevedi l-holqien ta' faċilità finanzjarja ("il-faċilità") li tappoġġa l-effiċjenza fl-użu tal-enerġija u inizjattivi tal-enerġija rinnovabbli.

▼B*Artikolu 2***Definizzjonijiet**

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) "il-qbid u l-ħzin tal-karbonju" tfisser il-qbid tad-dijossidu tal-karbonju (CO₂) minn installazzjonijiet industrijali, il-garr tiegħu għal post fejn jinħażen u l-mod kif jiġi injettat f'formazzjoni geoloġika taħt l-art adatta għall-finijiet ta' ħzin permanenti;
- (b) "spejjeż eligibbli" għandha l-istess tifsira kif hemm fir-Regolament (KE, Euratom) Nru 2342/2002;
- (c) "infrastrutturi tal-gass u tal-elettriku" tfisser:
 - (i) il-linji kollha ta' vultaġġ għoli, minbarra dawk tan-netwerks ta' distribuzzjoni, u tal-konnessjonijiet ta' taħt il-baħar, kemm-il darba din l-infrastruttura tintuża għal trasmissjoni jew konnessjoni interreġjonali jew internazzjonali;

▼B

- (ii) pajpijiet tal-gass bi pressjoni gholja, minbarra dawk tan-netwerks ta' distribuzzjoni;
- (iii) faċilitajiet ta' hżin taht l-art li huma konnessi mal-pajpijiet tal-gass bi pressjoni gholja imsemmijin fil-punt (ii);
- (iv) faċilitajiet li jirċievu, jahżnu u jiggassifikaw mill-ġdid il-gass naturali likwefatt (LNG); u
- (v) kull tagħmir jew installazzjoni mehtieġa biex l-infrastruttura imsemmija fil-punti (i), (ii), (iii) jew (iv) taħdem kif suppost, inklużi s-sistemi ta' protezzjoni, monitoraġġ u kontroll;
- (d) "parti minn proġett" tfisser kwalunkwe attività li hija indipendenti finanzjarjament, teknikament jew fuq perijodu ta' żmien u li tikkontribwixxi għat-tlestija tal-proġett;
- (e) "fażi ta' investment" tfisser il-fażi ta' proġett li fiha ssir il-konstruzzjoni u jsiru l-ispejjeż kapitali;
- (f) "enerġija mir-riħ 'il barra mix-xtajta" tfisser l-enerġija elettriċa ġġenerata minn magni turbini li jahdmu bir-riħ u li jinsabu fil-baħar, sew jekk qrib jew 'il bogħod mix-xtajta;
- (g) "fażi ta' ppjanar" tfisser il-fażi ta' proġett li tiġi qabel il-fażi tal-investment, li fiha jsiru t-thejjijiet għall-implimentazzjoni tal-proġett, u tinkludi, jekk ikun il-każ, il-valutazzjoni tal-fattibbiltà, studji preparatorji u tekniċi, l-ksib ta' liċenzji u awtorizzazzjonijiet u t-twettiq ta' spejjeż kapitali.

*Artikolu 3***Baġit**

1. Il-pakkett finanzjarju għall-implimentazzjoni tal-EEPR għall-2009 u l-2010 għandu jkun ta' EUR 3 980 000 000, allokat kif ġej:

- (a) proġetti għall-infrastruttura tal-gass u tal-elettriku: EUR 2 365 000 000;
- (b) proġetti għall-enerġija mir-riħ 'il barra mix-xtajta: EUR 565 000 000;
- (c) proġetti għall-qbid u l-hżin tal-karbonju: EUR 1 050 000 000.

▼M1

2. L-impenji legali individwali fl-ambitu tal-Kapitolu II li jimplementaw l-impenji baġitarji li saru fl-2009 u l-2010 għandhom isiru sal-31 ta' Diċembru 2010. L-impenji legali individwali skont il-Kapitolu IIa għandhom isiru sal-31 ta' Marzu 2011.

3. L-intermedjarji finanzjarji deskritti fl-Anness II għandhom jagħmlu hilitom biex jallokaw il-fondi kollha mill-kontribut tal-Unjoni li jkun disponibbli fil-faċilità lil proġetti ta' investment u lil għajjnuna teknika għal proġetti tal-effiċjenza fl-użu tal-enerġija u tal-enerġija rinnovabbli sal-31 ta' Marzu 2014. L-ebda finanzjament mill-kontribut tal-Unjoni m'għandu jiġi allokat wara dik id-data. Il-finanzjament kollu mill-kontribut tal-Unjoni li l-intermedjarji finanzjarji ma jkunux allokaw sal-31 ta' Marzu 2014 għandu jerga' jiddaħhal lura fil-baġit ġenerali tal-Unjoni. Il-finanzjament mill-kontribut tal-Unjoni allokat lil proġetti ta' investment għandu jibqa' investit għal perjodu ta' żmien speċifiku li ma jistax imur lil hinn mill-31 ta' Marzu 2034. L-Unjoni għandha tkun intitolata għal dhul mill-investment tagħha fil-faċilità matul haġġet il-faċilità, bi proporzjon għall-kontribut tagħha lill-faċilità u skont id-drittijiet tagħha bhala azzjonist.



KAPITOLU II
SUB-PROGRAMMI

TAQSIMA 1

Proġetti ta' infrastruttura tal-gass u tal-elettriku

Artikolu 4

Objettivi

Il-Komunità għandha tippromwovi proġetti għall-infrastruttura tal-gass u tal-elettriku li għandhom l-ogħla valur miżjud min-naha tal-Komunità u li jikkontribwixxu għall-objettivi li ġejjin:

- (a) sigurtà u diversifikazzjoni tas-sorsi tal-enerġija, ir-rotot u l-provvisti;
- (b) l-ottimizzazzjoni tal-kapaċità tan-netwerk u l-integrazzjoni tas-suq intern tal-enerġija, b'mod partikolari, fir-rigward tal-partijiet trans-konfinali;
- (c) l-iżvilupp tan-netwerk biex tissahhaħ il-koeżjoni ekonomika u soċjali billi jitnaqqas l-iżolament tar-reġjuni jew gżejjer li huma anqas favoriti fil-Komunità;
- (d) il-konnessjoni u integrazzjoni ta' riżorsi ta' enerġija rinnovabbli; u
- (e) is-sikurezza, affidabilità u interoperabilità tan-netwerks interkonnessi ta' enerġija, inkluża l-hila li jitużaw flussi multidirezzjonali tal-gass, fejn ikun mehtieġ.

Artikolu 5

Prijoritajiet

L-EEPR għandu jservi sabiex jadatta u jiżviluppa b'urġenza n-netwerks tal-enerġija ta' importanza partikolari għall-Komunità li jappoġġjaw il-hidma tas-suq intern tal-enerġija u, b'mod partikolari, sabiex tiżdied il-kapaċità tal-interkonnessjoni, is-sigurtà u d-diversifikazzjoni tal-provvista u sabiex jinghelbu d-diffikultajiet ambjentali, tekniċi u finanzjarji. Jehtieġ appoġġ speċjali min-naha tal-Komunità sabiex ikunu żviluppanti netwerks ta' enerġija b'mod aktar intensiv u sabiex tkun aċċellerata l-konstruzzjoni tagħhom, speċjalment fejn id-diversità tar-rotot u s-sorsi tal-provvista tkun baxxa.

Artikolu 6

Għoti ta' għajjuna finanzjarja Komunitarja

1. L-għajjuna finanzjarja taht l-EEPR (l-għajjuna EEPR) għall-proġetti ta' infrastruttura tal-gass u tal-elettriku għandha tinghata għal azzjonijiet li jimplementaw il-proġetti elenkati fil-Parti A tal-Anness jew partijiet minn tali proġetti, u li jikkontribwixxu għall-objettivi stabbiliti fl-Artikolu 4.

2. Il-Kummissjoni għandha tagħmel sejha għal proposti sabiex tidentifika l-azzjonijiet imsemmija fil-paragrafu 1 u għandha tivvaluta l-konformità ta' dawk il-proposti mal-kriterji ta' eliġibbiltà mnizzla fl-Artikolu 7 u l-kriterji tal-għażla u tal-ghotjiet imnizzla fl-Artikolu 8.

▼B

3. Il-Kummissjoni għandha tinforma lill-benefiċjarji dwar l-għoti ta' kwalunkwe għajjnuna EEPR.

*Artikolu 7***Eligibbiltà**

1. Il-proposti għandhom ikunu eligibbli għall-għajjnuna EEPR biss jekk jimplimentaw il-proġetti elenkati fil-Parti A tal-Anness, ma jaqbzux l-ammonti massimi f'għajjnuna EEPR stabbiliti fih u jissodisfaw il-kriterji tal-għażla u tal-għoti taht l-Artikolu 8.

2. Il-proposti jistgħu jittressqu:

- (a) minn Stat Membru wiehed jew aktar, li jaġixxu b'mod kongunt;
- (b) bi qbil bejn l-Istati Membri kollha li għandhom x'jaqsmu b'mod dirett mal-proġett ikkonċernat:
 - (i) minn impriza wahda jew iktar, kemm pubbliċi jew privati, jew korpi li jaġixxu b'mod kongunt;
 - (ii) minn organizzazzjoni internazzjonali wahda jew iktar li jaġixxu b'mod kongunt; jew
 - (iii) minn impriza kongunta.

3. Il-proposti mressqa minn persuni fiżiċi m'għandhomx ikunu eligibbli.

*Artikolu 8***Kriterji tal-għażla u tal-għoti**

1. Waqt li l-proposti mressqa jkunu qeghdin jiġu vvalutati skont is-sejha għal proposti msemija fl-Artikolu 6(2), il-Kummissjoni għandha tapplika l-kriterji tal-għażla li ġejjin:

- (a) is-solidità u l-adeqwatezza teknika tal-approċċ;
 - (b) is-solidità tal-pakkett finanzjarju għall-fazi shiha tal-investment tal-azzjoni.
2. Fil-valutazzjoni tal-proposti riċevuti skont is-sejha għal proposti msemija fl-Artikolu 6(2), il-Kummissjoni għandha tapplika l-kriterji tal-għoti li ġejjin:
- (a) il-maturità, definita bhala l-ilhuq tal-istadju ta' investment, u li tirriżulta f'infiq kapitali sostanzjali sal-ahhar tal-2010;
 - (b) il-mizura li biha n-nuqqas ta' aċċess għall-finanzi qiegħed idewwem l-implimentazzjoni tal-azzjoni;
 - (c) il-mizura li biha l-għajjnuna EEPR ser tistimola l-finanzi pubbliċi u privati;
 - (d) l-impatti soċjo-ekonomiċi;
 - (e) l-impatti ambjentali;
 - (f) il-kontribut għall-kontinwità u l-interoperabbiltà tan-netwerk tal-enerġija, kif ukoll l-ottimizzazzjoni tal-kapaċità tiegħu;
 - (g) il-kontribut għat-titjib fil-kwalità tas-servizz, is-sikurezza u s-sigurtà;
 - (h) il-kontribut għall-holqien ta' suq integrat tajjeb tal-enerġija.

▼B*Artikolu 9***Kondizzjonijiet għall-finanzjament**

1. L-ghajjnuna EEPR għandha tikkontribwixxi għal infiq relatat mal-proġett għall-implimentazzjoni tal-proġett, magħmul mill-benefiċjarji jew minn partijiet terzi responsabbli għall-implimentazzjoni ta' proġett.
2. L-ghajjnuna EEPR m'għandhiex teċċedi l-50 % tal-ispejjeż eliġibbli.

*Artikolu 10***Strumenti**

1. Wara s-sejha għal proposti msemmija fl-Artikolu 6(2), il-Kummissjoni, filwaqt li taġixxi skont il-proċedura ta' amminis-trazzjoni msemmija fl-Artikolu 26(2), għandha tagħzel il-proposti li ser jibbenefikaw mill-ghajjnuna EEPR u għandha tiddetermina l-ammont f'ghajjnuna li għandu jingħatalhom mill-EEPR. Il-Kummissjoni għandha tispeċifika l-kondizzjonijiet u l-metodi għall-implimentazzjoni tal-proposti.
2. L-ghajjnuna EEPR għandha tinghata abbażi ta' deċizzjonijiet mehuda mill-Kummissjoni.

*Artikolu 11***Responsabbiltajiet finanzjarji tal-Istati Membri**

1. L-Istati Membri għandhom iwettqu l-monitoraġġ tekniku u l-kontroll finanzjarju tal-proġetti f'kooperazzjoni mill-qrib mal-Kummissjoni u għandhom jiċċertifikaw l-ammont u l-konformità tan-nefqa mgarrba fir-rigward ta' proġetti jew partijiet ta' proġetti ma' dan ir-Regolament. L-Istati Membri jistgħu jitolbu l-partecipazzjoni tal-Kummissjoni waqt il-kontrolli fuq il-post.
2. L-Istati Membri għandhom jinformaw lill-Kummissjoni bil-mizuri mehuda skont il-paragrafu 1 u, b'mod partikolari, għandhom jagħtu deskrizzjoni tas-sistemi ta' kontroll, ta' ġestjoni u ta' monitoraġġ stabbiliti biex jiżguraw li l-proġetti jitlestew b'suċċess.

*TAQSIMA 2****Proġetti ta' enerġija mir-riħ 'il barra mix-xtajta****Artikolu 12***L-ghoti ta' ghajjnuna EEPR**

1. L-ghajjnuna EEPR għall-proġetti tal-enerġija mir-riħ 'il barra mix-xtajta għandha tinghata wara li ssir sejha għal proposti limitata għall-azzjonijiet li jimplementaw il-proġetti elenkati fil-Parti B tal-Anness.
2. Il-Kummissjoni għandha tagħmel sejha għal proposti biex jiġu identifikati l-azzjonijiet imsemmija fil-paragrafu 1 u għandha tivvaluta l-konformità ta' dawn il-proposti mal-kriterji tal-eliġibbiltà stabbiliti fl-Artikolu 13 u l-kriterji tal-ghażla u tal-ghoti stabbiliti fl-Artikolu 14.
3. Il-Kummissjoni għandha tinforma lill-benefiċjarji dwar l-ghoti ta' kwalunkwe ghajjnuna EEPR.

▼B*Artikolu 13***Eligibbiltà**

1. Il-proposti ghandhom ikunu eligibbli għall-ghajjnuna EEPR biss f'każ li dawn jimplimentaw il-proġetti elenkati fil-Parti B tal-Anness, ma jaqbzux l-ammont massimu f'ghajjnuna EEPR hemm stabbiliti u jissodisfaw il-kriterji tal-ghazla u tal-ghoti taht l-Artikolu 14. Dawk il-proġetti ghandhom jitmexxew minn impriza kummerċjali.
2. Il-proposti jistgħu jitressqu minn impriza waħda jew iktar, li jaġixxu b'mod kongunt.
3. Il-proposti mressqa minn persuni fiżiċi m'għandhomx ikunu eligibbli.

*Artikolu 14***Kriterji tal-ghazla u tal-ghoti**

1. Waqt li l-proposti mressqa jkunu qegħdin jiġu vvalutati skont is-sejha għal proposti msemmija fl-Artikolu 12(1), il-Kummissjoni għandha tapplika l-kriterji tal-ghazla li ġejjin:
 - (a) is-solidità u l-adeqwatezza teknika tal-approċċ;
 - (b) is-solidità tal-pakkett finanzjarju għall-fazi shiha tal-investment tal-proġett.
2. Fil-valutazzjoni tal-proposti riċevuti skont is-sejha għal proposti msemmija fl-Artikolu 12(1), il-Kummissjoni għandha tapplika l-kriterji tal-ghoti li ġejjin:
 - (a) il-maturità, definita bhala l-ilhuq tal-istadju ta' investment, u li tirriżulta f'infiq kapitali sostanzjali sa tmiem l-2010;
 - (b) il-mizura ta' kemm in-nuqqas ta' aċċess għall-finanzi qiegħed idewwem l-implimentazzjoni tal-azzjoni;
 - (c) il-mizura li biha l-proġett itejjeb jew iżid l-iskala ta' installazzjonijiet u infrastrutturi li diġà bdew jinbnew, jew li jinsabu fil-fazi ta' ppjanar;
 - (d) il-mizura il biha l-proġett jinkludi l-bini ta' installazzjonijiet u infrastrutturi ta' daqs shih u ta' skala industrijali, u jindirizza, b'mod partikolari, il-kwistjonijiet li ġejjin:
 - (i) l-ibbilanċjar tal-varjabbiltà tal-elettriku ġġenerat mill-enerġija tar-riħ permezz ta' sistemi integrattivi;
 - (ii) l-eżistenza ta' sistemi ta' hżin fuq skala kbira;
 - (iii) il-ġestjoni ta' impjanti tal-enerġija mir-riħ bhala impjanti virtwali li jipproduċu l-enerġija (iktar minn 1 GW);
 - (iv) l-eżistenza ta' turbini li jinsabu aktar lil hinn mix-xtajta jew f'ilmijiet iktar fondi (minn 20 sa 50 m) milli hu standard bhalissa;
 - (v) disinji ġodda tas-sub-strutturi; jew
 - (vi) proċessi ta' mmuntar, installazzjoni, thaddim u zarmar u ttestjar ta' dawn il-proċessi fi proġetti ta' daqs reali;
 - (e) il-fatturi innovattivi tal-proġett u l-mizura li biha tintwera l-implimentazzjoni ta' dawn il-fatturi;

▼B

- (f) l-impatt tal-proġett u l-kontribut tiegħu lis-sistema Komunitarja ta' distribuzzjoni tal-enerġija ġġenerata mir-riħ 'il barra mix-xtajta, inkluż il-potenzjal ta' replikazzjoni tiegħu;
- (g) l-impenn muri mill-benefiċjarji li jqassmu r-riżultati tal-avvanzi teknoloġiċi li jkunu saru mill-proġett lil operaturi oħrajn Ewropej b'mod kompatibbli mal-liġi Komunitarja u b'mod partikolari mal-oġġettivi u l-istrutturi mnizzla fil-Pjan Strateġiku Ewropew għat-Teknoloġija tal-Enerġija.

*Artikolu 15***Kondizzjonijiet għall-finanzjament**

1. L-ghajjnuna EEPR għandha tikkontribwixxi għal infiq relatat mal-proġett għall-implimentazzjoni tal-proġett.
2. L-ghajjnuna EEPR m'għandhiex teċċedi 1-50 % tal-ispejjeż eligibbli.

*Artikolu 16***Strumenti**

1. Wara s-sejha għal proposti msemija fl- Artikolu 12(1), il-Kummissjoni, filwaqt li taġixxi skont il-proċedura ta' amminis-trazzjoni msemija fl-Artikolu 26(2), għandha tagħżel il-proposti li jibbenefikaw mill-ghajjnuna EEPR u għandha tiddetermina l-ammont f'ghajjnuna li għandu jingħatalhom. Il-Kummissjoni għandha tispeċifika l-kondizzjonijiet u l-metodi għall-implimentazzjoni tal-proposti.
2. L-ghajjnuna EEPR għandha tingħata abbażi ta' ftehimiet ta' għoti.

*TAQSIMA 3***Proġetti ta' qbid u hżin tal-karbonju***Artikolu 17***L-ghoti ta' ghajjnuna EEPR**

1. L-ghajjnuna EEPR għall-proġetti ta' qbid u hżin tal-karbonju għandha tingħata lill-azzjonijiet li jimplementaw il-proġetti elenkati fil-Parti C tal-Anness.
2. Il-Kummissjoni għandha tagħmel sejha għal proposti biex jiġu identifikati l-azzjonijiet imsemija fil-paragrafu 1 ta' dan l-Artikolu u għandha tivvaluta l-konformità tal-proposti mal-kriterji tal-eligibbiltà stabbiliti fl-Artikolu 18 u l-kriterji tal-ghażla u tal-ghoti stabbiliti fl-Artikolu 19.
3. F'każ li diversi proposti li johroġu minn proġetti mwettqa fl-istess Stat Membru huma konformi mal-kriterji tal-eligibbiltà stabbiliti fl-Artikolu 18 u l-kriterji tal-ghażla stabbiliti fl-Artikolu 19(1), il-Kummissjoni għandha tagħżel għall-ghajjnuna EEPR, abbażi tal-kriterji tal-ghoti fl-Artikolu 19(2), mhux iktar minn proposta waħda għal kull Stat Membru fost dawk il-proposti.
4. Il-Kummissjoni għandha tinforma lill-benefiċjarji dwar l-ghoti ta' kwalunkwe ghajjnuna EEPR.

▼B*Artikolu 18***Eligibbiltà**

1. Il-proposti għandhom ikunu eligibbli għall-għajnunha EEPR biss jekk dawn jimplementaw il-proġetti elenkati fil-Parti C tal-Anness u jissodisfaw il-kriterji tal-għażla u tal-ghoti taht l-Artikolu 19 u l-kondizzjonijiet li ġejjin:
 - (a) il-proġetti juru li huma għandhom il-hila li jaqbd u tal-anqas 80 % tas-CO₂ f'installazzjonijiet industrijali u li jittrasportaw u li jaħznu b'mod ġeoloġiku dan is-CO₂ b'mod sikur taht l-art;
 - (b) f'installazzjonijiet tal-enerġija, il-qbid tas-CO₂ jintwera f'installazzjoni b'kapaċità elettrika ta' mill-anqas 250 MW jew l-ekwivalenti;
 - (c) il-promoturi tal-proġett jagħmlu dikjarazzjoni li torbot li tgħid li l-għarfien ġeneriku li johroġ mill-impjant virtwali jsir disponibbli għas-settur industrijali iktar wiesa' u għall-Kummissjoni sabiex jikkontribwixxi għall-Pjan Strateġiku Ewropew għat-Teknoloġija tal-Enerġija.
2. Il-proposti jistgħu jitressqu minn imprima waħda jew iktar, li jaġixxu b'mod kongunt.
3. Il-proposti mressqa minn persuni fiżiċi m'għandhomx ikunu eligibbli.

*Artikolu 19***Kriterji tal-għażla u tal-ghoti**

1. Waqt li l-proposti mressqa jkunu qegħdin jiġu vvalutati skont is-sejha għal proposti msemmija fl-Artikolu 17(2), il-Kummissjoni għandha tapplika l-kriterji tal-għażla li ġejjin:
 - (a) is-solidità u l-adeqwatezza teknika tal-approċċ;
 - (b) il-maturità, definita bħala l-ilhuq tal-istadju ta' investment, li jinkludi l-esplorazzjoni u l-iżvilupp ta' għażliet ta' hżin, u li tirriżulta f'infiq sostanzjali relatat mal-investment għall-proġett sa tmiem l-2010;
 - (c) is-solidità tal-pakkett finanzjarju għall-fazi shiha tal-investment tal-proġett;
 - (d) l-identifikazzjoni tal-permessi kollha neċessarji għall-ħolqien u l-thaddim tal-proġett fis-sit(i) propost(i) u l-eżistenza ta' strateġija li tassigura dawk il-permessi.
2. Fil-valutazzjoni tal-proposti riċevuti skont is-sejha għal proposti msemmija fl-Artikolu 17(2), il-Kummissjoni għandha tapplika l-kriterji tal-ghoti li ġejjin:
 - (a) il-mizura li biha n-nuqqas ta' aċċess għall-finanzi idewwem l-implimentazzjoni tal-azzjoni;
 - (b) il-finanzjament mitlub għal kull tunnellata ta' CO₂ li għandu jkun innaqqas fl-ewwel hames snin tal-proġett;

▼B

- (c) il-kumplessità tal-proġett u l-livell ta' innovazzjoni tal-installazzjoni generali li tinkludi attivitajiet ta' riċerka oħra li huma relatati u l-impenn li jintwera mill-benefiċjarji sabiex iqassmu r-risultati tal-avvanzi teknoloġiċi li jkunu saru mill-proġett lil operaturi Ewropej oħra b'mod kompatibbli mal-liġi tal-Komunità u b'mod partikolari mal-miri u l-istrutturi mnizzla fil-Pjan Strategiku Ewropew għat-Teknoloġija tal-Energija;
- (d) is-solidità u l-adeqwatezza tal-pjan ta' ġestjoni li jinkludi, fir-rigward tal-informazzjoni u d-data xjentifika, tal-informazzjoni u d-data tal-inġinerija, u tal-informazzjoni u d-data teknika, turija li l-kunċett propost ikun lest biex jinkiseb it-thaddim tal-proġett sal-31 ta' Diċembru 2015.

*Artikolu 20***Kondizzjonijiet għall-finanzjament**

1. L-ghajjnuna EEPR għandha tikkontribwixxi biss għal dak l-infiq relatat ma' proġett għall-implimentazzjoni tal-proġett li jkun attribwibbli għall-qbid, it-trasport u l-ħzin tal-karbonju, waqt li tqis il-benefiċċji tat-thaddim possibbli.
2. L-ghajjnuna EEPR m'għandhiex taqbez it-80 % tal-ispejjeż totali eligibbli għall-investiment.

*Artikolu 21***Strumenti**

1. Wara s-sejha għal proposti msemmija fl-Artikolu 17(2), il-Kummissjoni, filwaqt li taġixxi skont il-proċedura ta' amminis-trazzjoni msemmija fl-Artikolu 26(2), għandha tagħzel il-proposti li ser jibbenefikaw mill-ghajjnuna EEPR u għandha tiddetermina l-ammont f'ghajjnuna EEPR li għandu jinghatalhom. Il-Kummissjoni għandha tispeċifika l-kondizzjonijiet u l-metodi għall-implimentazzjoni tagħhom.
2. L-ghajjnuna EEPR għandha tinghata abbażi ta' ftehimiet ta' għoti.

▼M1

KAPITOLU IIa

FAĊILITÀ FINANZJARJA*Artikolu 21a***Fondi li ma jistgħux ikunu impenjati taht il-Kapitolu II**

1. Fondi li skont l-Artikolu 3(2) ma jistgħux ikunu soġġetti għal impenji legali individwali taht il-Kapitolu II għal ammont ta' EUR 146 344 644,50 għandhom ikunu allokatu għall-faċilità msemmija fir-raba' paragrafu tal-Artikolu 1, għall-finijiet tal-iżvilupp ta' strumenti adegwati ta' finanzjament f'kooperazzjoni ma' istituzzjonijiet finanzjarji, b'tali mod li proġetti tal-effiċjenza fl-użu tal-enerġija u proġetti għall-isfruttament tas-sorsi rinnovabbli tal-enerġija jinghataw stimolu maġġuri.
2. Il-faċilità għandha tkun implimentata skont l-Anness II. L-Artikolu 23(1) ma għandux japplika għall-faċilità.

▼ M1

3. L-espożizzjoni tal-Unjoni għall-facilità, inklużi hlasijiet ta' ġestjoni u spejjeż eliġibbli oħra, għandha tkun limitata għall-ammont tal-kontribut tal-Unjoni għall-facilità speċifikat fil-paragrafu 1, u ma għandu jkun hemm l-ebda responsabbiltà ulterjuri fuq il-baġit ġenerali tal-Unjoni.

▼ B

KAPITOLU III

DISPOŻIZZJONIJIET KOMUNI

▼ M1▼ B*Artikolu 23***Arranġamenti ta' programmazzjoni u implimentazzjoni**

1. Is-sejthiet għal proposti għandhom ikunu mnedija direttament mill-Kummissjoni abbażi tad-disponibbiltajiet baġitarji msemmijin fl-Artikolu 3(1) u tal-kriterji ta' eliġibbiltà, għazla u għoti stabbiliti fil-Kapitolu II.

▼ M1

2. L-ghajnuna EEPR għandha tkopri biss infiq relatat ma' proġetti li saru mill-benefiċjarji u, f'dawk li huma proġetti taht l-Artikolu 9, ukoll minn partijiet terzi responsabbli għall-implimentazzjoni ta' proġett. L-infiq magħmul skont il-Kapitolu II jista' jkun eliġibbli mit-13 ta' Lulju 2009.

2a. L-ghajnuna finanzjarja mogħtija skont il-Kapitolu IIa għandha tkopri l-infiq relatat mal-proġetti ta' investiment u mal-ghajnuna teknika għal proġetti tal-effiċjenza fl-użu tal-enerġija u tal-enerġija rinnovabbli magħmul mill-benefiċjarji deskritti fil-punt 3 tal-Parti A tal-Anness II. Tali infiq jista' jkun eliġibbli mill-1 ta' Jannar 2011.

▼ B

3. Il-VAT m'għandiex tkun spiza eliġibbli, hlief il-VAT mhux rimborsabbli.

4. Proġetti u azzjonijiet iffinanzjati taht dan ir-Regolament għandhom jittwettqu f'konformità mal-liġi Komunitarja u għandhom iqisu l-politika Komunitarja rilevanti, b'mod partikolari dawk dwar il-kompetizzjoni inkluż ir-regoli applikabbli dwar l-ghajnuna mill-istat, il-harsien tal-ambjent, is-sahha, l-iżvilupp sostenibbli u l-akkwist pubbliku.

*Artikolu 24***Responsabbiltajiet ġenerali tal-Istati Membri**

Fl-ambitu tar-responsabbiltà tagħhom, l-Istati Membri għandhom jagħmlu l-isforzi kollha sabiex jimplementaw il-proġetti li jirċievu l-ghajnuna EEPR, partikolarment permezz ta' proċeduri effiċjenti ta' amministrazzjoni u ta' awtorizzazzjoni, ta' hruġ ta' licenzji u ta' certifikazzjoni.



Artikolu 25

Harsien tal-interessi finanzjari tal-Komunitajiet Ewropej

1. Il-Kummissjoni għandha tizgura li, meta jkunu implimentati azzjonijiet iffinanzjati taħt dan ir-Regolament, l-interessi finanzjarji tal-Komunità jkunu mharsa bl-applikazzjoni ta' miżuri ta' prevenzjoni kontra l-frodi, il-korruzzjoni u kull attività illegali oħra, b'kontrolli effettivi u bl-irkupru tal-ammonti li jkunu thallsu mingħajr jedd u, jekk jinstabu xi irregolaritajiet, b'pieni li jkunu effettivi, proporzjonati u dissważivi, skont ir-Regolament (KE, Euratom) Nru 2988/95 u r-Regolament (Euratom, KE) Nru 2185/96, u r-Regolament (KE) Nru 1073/1999.
2. Għall-azzjonijiet Komunitarji ffinanzjati minn dan ir-Regolament, il-kunċett ta' irregolarità msemmi fl-Artikolu 1(2) tar-Regolament tal-Kunsill (KE, Euratom) Nru 2988/95 għandu jfisser kwalunkwe ksur ta' dispożizzjoni tal-liġi Komunitarja jew kwalunkwe nuqqas fil-qadi ta' obbligu kuntrattwali li jirriżulta minn att jew ommissjoni minn operatur ekonomiku li għandhom jew ikollhom l-effett li jippreġudikaw il-baġit ġenerali tal-Unjoni Ewropea jew il-baġits amministrati minnha, permezz ta' element ta' spiza mingħajr ġustifikazzjoni.
3. Il-miżuri kollha ta' implimentazzjoni li jirriżultaw minn dan ir-Regolament, għandhom jipprevedu, b'mod partikolari, is-sorveljanza u l-kontroll finanzjarju mill-Kummissjoni jew kwalunkwe rappreżentant awtorizzat minnha u l-verifiki mill-Qorti Ewropea tal-Awdituri, inkluż, jekk ikunu meħtieġa, verifiki fuq il-post.

KAPITOLU IV

DISPOŻIZZJONIJIET IMPLIMENTATTIVI U FINALI

Artikolu 26

Kumitati

1. Il-Kummissjoni għandha tkun meġhuna mill-kumitati li ġejjin:
 - (a) għall-proġetti ta' infrastruttura tal-gass u tal-elettriku, il-kumitat stabbilit permezz tal-Artikolu 15 tar-Regolament (KE) Nru 680/2007 tal-Parlament Ewropew u tal-Kunsill tal-20 ta' Ġunju 2007 li jistabbilixxi r-regoli ġenerali għall-ghoti ta' għajjuna finanzjarja Komunitarja fil-qasam tan-netwerks trans-Ewropej tat-trasport u tal-enerġija ⁽¹⁾;
 - (b) għall-proġetti tal-enerġija ġenerata mir-riħ 'il barra mix-xtajta, il-kumitat stabbilit permezz tal-Artikolu 8 tad-Deċiżjoni tal-Kunsill 2006/971/KE tad- 19 ta' Diċembru 2006 dwar il-Programm Speċifiku Kooperazzjoni li jimplementa s-Seba' Programm Kwadru tal-Komunità Ewropea dwar ir-riċerka, l-iżvilupp teknoloġiku u attivitajiet ta' dimostrazzjoni (2007-2013) ⁽²⁾;
 - (c) għall-proġetti dwar il-qbid u l-ħzin tal-karbonju, il-kumitat stabbilit permezz tal-Artikolu 8 tad-Deċiżjoni 2006/971/KE.
2. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deċiżjoni 1999/468/KE, filwaqt jitqiesu d-dispożizzjonijiet tal-Artikolu 8 tagħha.

Il-perijodu stabbilit fl-Artikolu 4(3) tad-Deċiżjoni 1999/468/KE għandu jkun ta' xahar.

⁽¹⁾ ĠU L 162, 22.6.2007, p. 1.

⁽²⁾ ĠU L 400, 30.12.2006, p. 86.

▼ B*Artikolu 27***Evalwazzjoni****▼ M2**
_____**▼ M1**

1a. Sat-30 ta' Ġunju 2013 il-Kummissjoni għandha tressaq lill-Parlament Ewropew u lill-Kunsill rapport ta' valutazzjoni ta' nofs it-terminu dwar il-miżuri mehuda skont il-Kapitolu IIa b'attenzjoni partikolari għal:

- (a) il-kosteffikaċja, l-effett ta' lieva u ta' addizzjonalità murija mill-faċilità;
- (b) evidenza ta' ġestjoni finanzjarja soda;
- (c) sa liema punt il-faċilità tkun lahqet il-miri stipulati f'dan ir-Regolament;
- (d) sa liema punt ikun jehtieġ li jissokta l-appoġġ taht il-faċilità għal proġetti relatati mal-effiċjenza fl-użu tal-enerġija u mal-enerġija minn sorsi rinnovabbli.

Ir-rapport ta' valutazzjoni ta' nofs it-terminu għandu jkun akkumpanjat, jekk xieraq, u b'mod partikolari jekk il-valutazzjoni tal-Kummissjoni dwar il-miżuri mehuda skont il-Kapitolu IIa tkun pożittiva, minn proposta leġislattiva għall-issuktar tal-faċilità.

▼ B

2. Il-Kummissjoni tista' titlob lil Stat Membru benefiċjarju biex jipprova evalwazzjoni speċifika tal-proġetti ffinanzjati taht it-Taqsima I tal-Kapitolu II ta' dan ir-Regolament jew, fejn xieraq, li jagħtiha l-informazzjoni u l-assistenza mehtieġa biex twettaq evalwazzjoni ta' dawn il-proġetti.

▼ M2
_____**▼ B***Artikolu 29***Dhul fis-sehh**

Dan ir-Regolament għandu jidhol fis-sehh fil-*jum* wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼ **B**► **M1** ANNEX I ◀**PROĠETTI ELIĠIBBLI****A. Proġetti ta' infrastruttura tal-gass u tal-elettriku****1. Interkonnnetturi tal-gass**

Proġett	Post tal-proġetti appoġġati	Kontribuzzjoni Komunitarja pplanata (EUR miljuni)
Kuritur tan-Nofsinhar tal-Gass		
NABUCCO	I-Awstrija, I-Ungerija, il-Bulgarija, il-Ġermanja, ir-Rumanija	200
ITGI – Poseidon	I-Italja, il-Greċja	100
Interkonnnessjoni Baltika		
Pajp Skanled/Baltiku	Il-Polonja, id-Danimarka, I-Izvezja	150
Network LNG		
Terminal tal-Gass Naturali Likwefatt fuq ix-xtajta Pollakka fil-port ta' Świnoujście	il-Polonja	80
Ewropa Ċentrali u tax-Xlokk		
Interkonnnettur Slovakkja-Ungerija (Vel'ký Krtíš – Vecsés)	is-Slovakkja, I-Ungerija	30
Sistema tat-trażmissjoni tal-gass fis-Slovenja bejn il-fruntiera Awstrijaka u Ljubljana (<i>eskluża l-medda Rogatec-Kidričevo</i>)	is-Slovenja	40
Interkonnnessjoni Bulgarija-Greċja (Stara Zagora - Dimitrovgrad-Komotini)	il-Bulgarija, il-Greċja	45
Interkonnnettur tal-gass Rumanija-Ungerija	ir-Rumanija, I-Ungerija	30
Espansjoni tal-Kapaċità tal-Ħzin tal-Gass fiċ-ċentru Ċek	ir-Repubblika Ċeka	35
Infrastruttura u taġmir biex jippermetti l-fluss tal-gass fid-direzzjoni opposta f'każ ta' taqlib fil-provvista fit-terminu qasir ta' żmien	I-Awstrija, il-Bulgarija, ir-Repubblika Ċeka, I-Estonja, il-Greċja, I-Ungerija, il-Latvja, il-Litwanja, il-Polonja, il-Portugall, ir-Rumanija, is-Slovakkja	80
Interkonnnessjoni Slovakkja - Polonja	is-Slovakkja, il-Polonja	20
Interkonnnessjoni Ungerija - Kroazja	I-Ungerija	20
Interkonnnessjoni Bulgarija - Rumanija	il-Bulgarija, ir-Rumanija	10

▼ B

Proġett	Post tal-proġetti appoġġati	Kontribuzzjoni Komunitarja pplanata (EUR miljuni)
Il-Mediterran		
Tishih tan-netwerk tal-gass FR fuq l-assi Afrika- Spanja-Franza	Franza	200
GALSI (Gazoduc Algérie-Italie)	l-Italja	120
Interkonnessjoni tal-Gass Western Axis Larrau Branch	Spanja	45
Żona tal-Baħar tat-Tramuntana		
Pajp Ġermanja-Belġju-Renju Unit	Il-Belġju	35
Il-konnessjoni Franza-Belġju	Franza, il-Belġju	200
TOTAL		1 440

2. *Interkonnetturi tal-elettriku*

Proġett	Post tal-proġetti appoġġati	Kontribuzzjoni Komunitarja pplanata (EUR miljuni)
Interkonnessjoni Baltika		
Estlink-2	l-Estonja, il-Finlandja	100
Interkonnessjoni Svezja-Stati Baltiċi, u t-tishih tas-sistema tad-distribuzzjoni fl-Istati Baltiċi	L-Iżvezja, il-Latvja, il-Litwanja	175
Ewropa Ċentrali u tax-Xlokk		
Halle/Saale – Schweinfurt	Il-Ġermanja	100
Wien-Győr	l-Awstrija, l-Ungerija	20
Mediterran		
It-tishih tal-interkonnessjoni Portugall-Spanja	Il-Portugall	50
Interkonnessjoni Franza-Spanja (Baixas - Sta Llogaia)	Franza, Spanja	225
Kejbil sottomarin 380 kV AC ġdid bejn Sqallija u l-Italja kontinentali (Sorgente - Rizziconi)	l-Italja	110
Żona tal-Baħar tat-Tramuntana		
Interkonnettur (Meath-Deeside) ta' 500 MV Irlanda-Wales	l-Irlanda, ir-Renju Unit	110
Interkonnettur tal-elettriku Malta-Italja	Malta/l-Italja	20
TOTAL		910

▼ **B**3. *Proġetti għall-gzejjer iż-żgħar*

Inizjattivi għal gzejjer żgħar iżolati	Ċipru	10
	Malta	5
TOTAL		15

B. *Proġetti ta' enerġija mir-riħ 'il barra mix-xtajta*

Proġett	Kapaċità	Post tal-proġetti appoġġati	Kontribuzzjoni Komunitarja ppjanata (EUR miljuni)
---------	----------	-----------------------------	---

1. Integrazzjoni tal-grilja tal-enerġija mir-riħ 'il barra mix-xtajta

1.1. Baltiku - Kriegers Flak I, II, III Bini fuq proġetti li qed jiġu żviluppati. Finanzjament immirat biex tiġi ggarantita l-ispiża żejda biex tiżgura soluzzjoni kongunta ta' interkonnessjoni.	1,5 GW	Id-Danimarka, l-Iżvezja, il-Ġermanja, il-Polonja	150
1.2. Żona tal-Baħar tat-Tramuntana Żvilupp modulari taż-żona 'il barra mix-xtajta, il-wiri ta' impjant virtwali tal-enerġija 'il barra mix-xtajta u l-integrazzjoni fis-sistem tal-grilja fuq l-art.	1 GW	Ir-Renju Unit, Olanda, il-Ġermanja, l-Irlanda, id-Danimarka, il-Belġju, Franza, il-Lussemburgu	165

2. Turbini godda, strutturi u komponenti, ottimizzazzjoni tal-kapaċijiet tal-produzzjoni

2.1. Borkum West II- Bard 1 - Nordsee Ost - Global Tech I Ġenerazzjoni ġdida ta' turbini ta' daqs multi-megawatt (5-7 MW) u strutturi innovattivi, li jinstabu 'il bogħod mix-xtut (sa 100 km) fl-ilmijiet fondi (sa 40 m)	1,6 GW	Il-Ġermanja	200
2.2. Farm tal-enerġija mir-riħ 'il barra mix-xtajta ta' Aberdeen (Ċentru Ewropew tal-ittejtjar) Bini fuq proġett li bhalissa qed jiġi żviluppat - Ittejtjar ta' turbini multi-MW. Żvilupp ta' strutturi innovattivi u sottostrutturi inkluż l-ottimizzazzjoni tal-kapaċitajiet tal-produzzjoni tat-tagħmir tal-produzzjoni tal-enerġija mir-riħ 'il barra mix-xtajta. Żieda fil-qies ta' 100 MW tista' tiġi ppjanata.	0,25 GW	Ir-Renju Unit	40
2.3. Thornton Bank Bini fuq proġett li bhalissa qed jiġi żviluppat. Tagħlim mill-proġett Downvind (ikkofinanzjat permezz tal-FP6). Tkabbir tal-installazzjonijiet tat-turbini Downvind (qies ta' 5 MW) fl-ilmijiet fondi (sa 30 m) b'impatt viżiv baxx (sa 30 km).	90 MW	Il-Belġju	10
TOTAL			565

▼B

C. Proġetti ta' qbid u ħzin tal-karbonju

Isem il-proġett/Post		Kontribuzzjoni Komunitarja pplanata (EUR miljuni)	Karburant	Kapaċità	Teknika tal-qbid	Kunċett tal-ħzin
Huerth	Ġermanja	180	Faham	450 MW	IGCC	Saffi ta' blat b'ilma mielaħ
Jaenschwalde			Faham	500 MW	Ossikarburanti	Meded taż-żejt/gass
Eemshaven	Olanda	180	Faham	1 200 MW	IGCC	Meded taż-żejt/gass
Rotterdam			Faham	1 080 MW	PC	Meded taż-żejt/gass
Rotterdam			Faham	800 MW	PC	Meded taż-żejt/gass
Belchatów	Polonja	180	Faham	858 MW	PC	Saffi ta' blat b'ilma mielaħ
Compostella	Spanja	180	Faham	500 MW	Ossikarburanti	Saffi ta' blat b'ilma mielaħ
Kingsnorth	Renju Unit	180	Faham	800 MW	PC	Meded taż-żejt/gass
Longannet			Faham	3 390 MW	PC	Saffi ta' blat b'ilma mielaħ
Tilbury			Faham	1 600 MW	PC	Meded taż-żejt/gass
Hatfield (Yorkshire)			Faham	900 MW	IGCC	Meded taż-żejt/gass
Porto Tolle	Italja	100	Faham	660 MW	PC	
Proġett ta' qbid tal-karbonju industrijali						
Florange	Franza	50	Trasport ta' CO ₂ mill-impjant industrijali (impjant tal-azzar) għal faċilitajiet ta' ħzin taħt l-art (ilma ta' gol-blat mielaħ)			
TOTAL		1 050				

▼ **M1***ANNEX II***FACILITÀ FINANZJARJA****A. Implimentazzjoni ta' faċilità finanzjarja għal proġetti ta' enerġija sostenibbli***1. Ambitu tal-faċilità*

Il-faċilità finanzjarja (“il-faċilità”) għandha tintuża għall-iżvilupp ta' proġetti ta' ffrankar ta' enerġija, ta' effiċjenza fl-użu tal-enerġija u ta' enerġija rinnovabbli u għandha tiffaċilita l-finanzjament ta' investimenti f'dawk l-oqsma minn awtoritajiet pubbliċi, lokali, reġjonali u, f'kazijiet debitament ġustifikati, nazzjonali. Il-faċilità għandha tkun implimentata skont id-dispożizzjonijiet dwar id-delega ta' kompiti ta' eżekuzzjoni baġitarja stipulati fir-Regolament Finanzjarju u r-Regoli ta' Implimentazzjoni tiegħu.

Il-faċilità għandha tintuża għal proġetti ta' enerġija sostenibbli, b'mod partikolari f'kuntest urban. Dan għandu jinkludi, b'mod partikolari, proġetti rigward:

- (a) proġetti għall-binjiet pubbliċi u privati li jinkorporaw soluzzjonijiet għall-enerġija rinnovabbli u/jew għall-effiċjenza fl-użu tal-enerġija inklużi dawk ibbażati fuq l-użu tat-Teknoloġiji tal-Infommazzjoni u tal-Komunikazzjoni (ICT);
- (b) investimenti fil-produzzjoni kkumbinata ta' shana u elettriku (CHP), inkluża l-mikrokoġenerazzjoni, u networks ta' shana/tkessiħ distrettwali, b'mod partikolari minn sorsi ta' enerġija rinnovabbli;
- (c) sorsi ta' enerġija rinnovabbli diċentralizzati installati fil-lokal u l-integrazzjoni tagħhom fi grids tal-elettriku;
- (d) mikrogenerazzjoni minn sorsi ta' enerġija rinnovabbli;
- (e) trasport urban nadif bħala appoġġ għal iktar effiċjenza fl-użu tal-enerġija u l-integrazzjoni tas-sorsi ta' enerġija rinnovabbli, b'enfasi fuq it-trasport pubbliku, vetturi elettrifikati u tal-idroġenu u tnaqqis tal-emissjonijiet ta' gassijiet b'effett ta' serra;
- (f) infrastruttura lokali, inkluż dawl effiċjenti fuq barra tal-infrastruttura pubblika bħal dawl fit-toroq, soluzzjonijiet għall-ħżin tal-elettriku, meters intelligenti u grids intelligenti, li jagħmlu użu shiħ mill-ICT;
- (g) teknoloġiji tal-effiċjenza fl-użu tal-enerġija u tal-enerġija rinnovabbli b'potenzjal mil-lat tal-innovazzjoni u minn dak ekonomiku bl-użu tal-aqwa proċeduri disponibbli.

Il-faċilità tista' wkoll tintuża biex tipprovdi inċentivi u għajjnuna teknika kif ukoll tqajjem għarfien fost l-awtoritajiet lokali, reġjonali u nazzjonali sabiex tiżgura li l-Fondi Strutturali u ta' Koeżjoni jintużaw bl-aqwa mod, b'mod partikolari, fl-oqsma tal-effiċjenza fl-użu tal-enerġija u t-titjib tal-enerġija rinnovabbli fid-djar u f'tipi ta' binjiet oħra. Il-faċilità għandha ssostni proġetti ta' vijabbiltà ekonomika u finanzjarja ppruvata, biex iroddu lura l-investimenti allokatati mill-faċilità u biex jattiraw l-investimenti pubbliċi u privati. B'hekk, il-faċilità tista', inter alia, tinkludi l-provvista u l-allokazzjonijiet kapitali għal self, garanziji, ekwità u prodotti finanzjarji oħra. Barra minn hekk, sa 15 % mill-finanzjament imsemmi fl-Artikolu 21a jista' jintuża għall-ghoti ta' għajjnuna teknika lil awtoritajiet lokali, reġjonali jew nazzjonali dwar l-istabbiliment ta' proġetti tal-effiċjenza fl-użu tal-enerġija u tal-enerġija rinnovabbli, kif ukoll il-fażi inizjali tal-implimentazzjoni ta' teknoloġiji relatati magħhom.

2. Sinergiji

Fl-ghoti ta' għajjnuna finanzjarja jew teknika, għandha tingħata attenzjoni ukoll lis-sinergiji ma' rizorsi finanzjarji oħrajn disponibbli fl-Istati Membri, bħall-Fondi Strutturali u ta' Koeżjoni u l-faċilità ELENA, sabiex jiġi evitat it-tirkib fuq strumenti finanzjarji oħrajn.

▼ **M1****3. Benefiċjarji**

Il-benefiċjarji tal-faċilità għandhom ikunu awtoritajiet pubbliċi, preferibbilment fil-livell lokali u reġjonali, u entitajiet pubbliċi jew privati li jaġixxu f'isem dawk l-awtoritajiet pubbliċi.

B. Kooperazzjoni mal-intermedjarji finanzjarji**1. Għażla u rekwiżiti ġenerali, inkluż l-ispejjeż**

Il-faċilità għandha tiġi stabbilita b'kooperazzjoni ma' intermedjarju finanzjarju wiehed jew aktar, u għandha tkun miftuha għall-partecipazzjoni minn investituri xierqa. L-għażla tal-intermedjarji finanzjarji għandha ssir abbażi tal-kapaċità ppruvata tagħhom fl-użu tal-finanzjament bl-iktar mod effiċjenti u effikaċi, skont ir-regoli u l-kriterji stipulati f'dan l-Anness.

Il-Kummissjoni għandha tiżgura li l-ammont totali tal-ispejjeż ġenerali relatati mal-istabbiliment u l-implimentazzjoni ta' din il-faċilità, inklużi l-hlasijiet tal-ġestjoni u spejjeż oħra eliġibbli fatturati mill-intermedjarji finanzjarji, jibqa' limitat kemm jista' jkun, fi qbil mal-aqwa Prattika għal Strumenti simili u bis-salvagwardja tal-kwalità rekwiżita għall-faċilità.

Il-kontribut tal-Unjoni għall-faċilità għandha tkun implimentata mill-Kummissjoni skont id-dispożizzjonijiet stipulati fl-Artikoli 53 u 54 tar-Regolament Finanzjarju.

L-intermedjarji finanzjarji għandhom ikunu konformi mar-rekwiżiti rilevanti dwar id-delega tal-kompiti ta' eżekuzzjoni baġitarja stipulati fir-Regolament Finanzjarju u r-regoli ta' implimentazzjoni tiegħu, b'mod partikolari fir-rigward ta' regoli ta' akkwist, kontroll intern, kontabbiltà u verifika esterna. L-ebda finanzjament ieħor għajr għall-hlasijiet ta' ġestjoni jew spejjeż marbuta mal-istabbiliment tal-faċilità ma għandu jkun disponibbli għal dawk l-intermedjarji finanzjarji.

It-termini u l-kondizzjonijiet dettaljati dwar l-istabbiliment u l-kondizzjonijiet ta' qafas tal-faċilità, inkluż il-monitoraġġ u l-kontroll, għandhom ikunu stipulati fi ftehim(iet) bejn il-Kummissjoni u l-intermedjarji finanzjarji.

2. Disponibbiltà tal-informazzjoni

Il-faċilità għandha tagħmel disponibbli online l-informazzjoni kollha dwar il-ġestjoni tal-programmi li tkun rilevanti għall-partijiet interessati. Dan għandu jinkludi, notevolment, proceduri ta' applikazzjoni, informazzjoni dwar l-aqwa Prattiki u deskrizzjoni fil-qosor tal-proġetti u r-rapporti.

C. Kondizzjonijiet ta' finanzjament u kriterji tal-eliġibbiltà u tal-għażla**1. Ambitu tal-finanzjament**

Skont dan l-Anness, il-faċilità għandha tkun limitata għall-finanzjament ta':

- (a) proġetti ta' investiment li għandhom impatt rapidu, miżurabbli u sostanzjali, fuq l-irkupru ekonomiku fi hdan l-UE, iktar sigurtà tal-enerġija u tnaqqis fl-emissjonijiet tal-gass b'effett ta' serra; u
- (b) għajnuna teknika għal proġetti tal-effiċjenza fl-użu tal-enerġija u tal-enerġija rinnovabbli.

2. Fatturi li għandu jittiehed kont tagħhom

F'dak li jirrigwarda l-għażla tal-proġetti, għandha tingħata attenzjoni partikolari għall-bilanċ ġeografiku.

F'dak li jirrigwarda l-finanzjament ta' proġetti ta' investiment, għandha tingħata attenzjoni xierqa sabiex jinkiseb fattur sinifikanti ta' lieva bejn l-investiment totali u l-finanzjament tal-UE sabiex jingemghu investimenti sinifikanti fl-Unjoni. Madankollu, l-effett ta' lieva għal proġetti individwali tal-investiment jista' jvarja, skont għadd ta' fatturi bħad-daqs u t-tip reali ta' proġett u skont kondizzjonijiet lokali inklużi d-daqs u l-kapaċitajiet finanzjarji tal-benefiċjarju.

▼ **M1**3. *Kondizzjonijiet għall-aċċess tal-awtoritajiet pubbliċi għall-finanzjament taħt il-faċilità*

L-awtoritajiet pubbliċi li japplikaw għal finanzjament għal proġetti ta' investiment jew ta' għajjnuna teknika għal proġetti tal-effiċjenza fl-użu tal-enerġija u tal-enerġija rinnovabbli għandhom jikkonformaw mal-kondizzjonijiet li ġejjin:

- (a) li jkunu impenjaw irwiehhom, jew ikunu fil-process li jimpenjaw irwiehhom, fuq livell politiku sabiex itaffu t-tibdil fil-klima, inkluzi, fejn adatt, miri konkreti, pereżempju rigward zieda fl-effiċjenza fl-użu tal-enerġija u/jew l-użu tal-enerġija minn sorsi rinnovabbli;
- (b) li jkunu jew qed jaħdmu biex jiżviluppaw strateġiji multiannwali sabiex itaffu t-tibdil fil-klima u, fejn adatt, sabiex jilhqqu l-miri tagħhom, jew inkella jkunu qed jiehdu sehem fi strateġija multiannwali fil-livell lokali, reġjonali jew nazzjonali biex itaffu t-tibdil fil-klima;
- (c) li jaċċettaw li jkunu pubblikament responsabbli għall-progress fl-istrateġija ġenerali tagħhom.

4. *Eliġibbiltà u kriterji tal-ghazla għall-proġetti ta' investiment iffinanzjati taħt il-faċilità*

Proġetti ta' investiment finanzjati skont il-faċilità għandhom ikunu konformi mal-kriterji tal-eligiibbiltà u tal-ghazla li ġejjin:

- (a) l-istabbiltà u l-adekwatezza teknika tal-approċċ;
- (b) l-istabbiltà u l-kosteffikaċja tal-finanzjament għall-fazi kollha tal-investiment tal-azzjoni;
- (c) il-bilanċ ġeografiku tal-proġetti kollha koperti b'dan ir-Rgolament;
- (d) il-maturità, defnita bhala l-ilhiq tal-istadju ta' investiment, u t-tigrib ta' nefqa kapitali sostanzjali mill-iktar fis possibbli;
- (e) sa liema punt in-nuqqas ta' aċċess għall-finanzi idewwem l-implimentazzjoni tal-azzjoni;
- (f) sa liema punt il-finanzjament mill-faċilità se jstimula l-finanzi pubbliċi u privati;
- (g) l-impatti soċjo-ekonomiċi kkwantifikati;
- (h) l-impatti ambjentali kkwantifikati.

5. *Eliġibbiltà u kriterji tal-ghazla għall-proġetti ta' għajjnuna teknika finanzjati taħt il-faċilità*

Il-proġetti ta' għajjnuna teknika finanzjati taħt il-faċilità għandhom ikunu konformi mal-kriterji tal-eligiibbiltà u tal-ghazla msemmija fil-punt 4 (a), (c), (e), (f) u (g).



DIKJARAZZJONI TAL-KUMMISSJONI

Il-Kummissjoni tissottolinja li l-effiċjenza fl-enerġija u s-sorsi ta' enerġija rinnovabbli huma prijoritajiet ewlenin tal-politika tal-enerġija tal-UE, kemm għal raġunijiet ambjentali kif ukoll għal raġunijiet ta' sigurtà tal-provvista. F'dan ir-rigward, ir-Regolament ser jikkontribwixxi għal dawn il-prijoritajiet billi jagħti appoġġ sostanzjali għal proġetti ta' enerġija ġġenerata mir-riħ lil hinn mill-kosta.

F'dan il-kuntest, il-Kummissjoni tfakkar id-diversi inizjattivi godda l-oħra li jappoġġaw l-effiċjenza fl-enerġija u s-sorsi ta' enerġija rinnovabbli, issuġġeriti mill-Kummissjoni partikolarment fil-Pjan ta' Rkupru Ewropew tagħha, li kien endorsjat mill-Kunsill Ewropew ta' Diċembru 2008. Dawn jinkludu:

Modifika tar-Regolament tal-FEŻR sabiex ikunu permessi sa EUR 8 biljun f'investimenti fl-effiċjenza fl-enerġija u fl-enerġiji rinnovabbli fis-settur tad-djar fl-Istati Membri kollha.

Shubija pubblika-privata dwar l-inizjattiva “Bini Ewropej b'effiċjenza fl-enerġija” sabiex ikunu promossi teknoloġiji favur l-ambjent u l-iżvilupp ta' sistemi u materjali b'effiċjenza fl-enerġija f'bini godda jew restawrati. Għal din l-azzjoni huma stmati EUR 1 biljun: EUR 500 miljun mill-baġit EC FP7 matul is-snin mill-2010 sal-2013 u EUR 500 miljun mill-industrija.

L-inizjattiva KE-BEI “Inizjattiva tal-UE għall-Finanzjament ta' Enerġija Sostenibbli”. Hija mmirata sabiex tippermetti investimenti għal proġetti ta' effiċjenza fl-enerġija u l-enerġija rinnovabbli f'ambjenti urbani. Il-Kummissjoni tiffinanzja faċilità għall-assistenza teknika mill-programm Ewropew tal-Enerġija Intelligenti (allokazzjoni annwali ta' 15-il miljun EUR għall-2009). Din il-faċilità, amministrata mill-BEI, ser tiffaċilita l-aċċess għal self tal-BEI b'effetti ta' lieva sostanzjali.

Il-holqien minn investituri istituzzjonali tal-UE - immexxija mill-BEI - ta' fond ta' ishma orjentat lejn is-suq, imsejjah Marguerite: il-Fond Ewropew tal-2020 għall-Enerġija, it-Tibdil fil-Klima u l-Infrastruttura. Dan il-Fond jinvesti fl-oqsma tal-enerġija u tat-tibdil fil-klima (TEN-E, il-produzzjoni ta' enerġija sostenibbli, l-enerġija rinnovabbli, it-teknoloġiji l-godda, l-investimenti fl-effiċjenza fl-enerġija, is-sigurtà tal-provvista, kif ukoll infrastruttura ambjentali). Il-Kummissjoni tappoġġa dan l-approċċ.

Barra dan, qabel it-tmien ta' Novembru 2009, il-Kummissjoni ser tipprezenta r-revizjoni tal-pjan ta' azzjoni għall-effiċjenza fl-enerġija kif mitluba mill-Kunsill (Konklużjonijiet tal-Kunsill Ewropew ta' Marzu 2009) u mill-Parlament (Rizoluzzjoni tal-PE P6_TA(2009)0064).

Hemm qbil fost l-esperti li l-effiċjenza fl-enerġija hija l-aktar għazla rħisa disponibbli sabiex jitnaqqsu l-emmissjonijiet ta' gass b'effett ta' serra. Sa Novembru 2009, il-Kummissjoni ser tipprovdi analizi dettaljata tal-ostakli għal zieda fl-investimenti tal-effiċjenza fl-enerġija. B'mod partikolari hija ser teżamina jekk hemmx hteġa għal incentivi finanzjarji aktar fil-forma ta' self b'interessi baxxi u/jew għotjiet, kif jista' jintuza l-baġit Ewropew għal dan il-għan, u, jekk addatt, il-Kummissjoni ser tinkludi, fost l-oħrajn, fondi addizzjonali għal finanzjament tal-effiċjenza fl-enerġija fl-istrument il-ġdid tas-Sigurtà u l-Infrastruttura tal-Enerġija tal-UE, li ser ikun ipprezentat fl-2010.

Matul l-eżami tal-pjan ta' azzjoni għall-effiċjenza fl-enerġija, il-Kummissjoni ser tagħti attenzjoni partikolari lid-dimensjoni tal-vicinat tal-effiċjenza fl-enerġija. Ser tanalizza kif tista' tagħti incentivi finanzjarji u regolatorji lil pajjiżi tal-vicinat sabiex iħaffu l-investimenti tagħhom fl-effiċjenza fl-enerġija.

▼B

Jekk il-Kummissjoni, meta fl-2010 tirrapporta dwar l-implimentazzjoni tar-Regolament konformement mal-Artikolu 28 tiegħu, tiskopri li ma jkunx possibbli li sa tmiem l-2010 tiġi allokata parti mill-fondi previsti għall-proġetti elenkati fl-anness għar-Regolament, il-Kummissjoni ser tipproponi, jekk ikun adatt u b'mod ġeografikament bilanċjat, emenda għar-Regolament li tippermetti l-finanzjament ta' proġetti fil-qasam tal-effiċjenza fl-enerġija u s-sorsi ta' enerġija li jiġġeddu, b'zieda mal-inizjattivi msemmija hawn fuq, inkluż kriterji ta' eliġibbiltà simili għal dawk applikabbli għall-proġetti elenkati fl-Anness għal dan ir-Regolament.

Dikjarazzjoni mill-Portugall

Il-Portugall qed jivvota favur, għalkemm fil-fehma tiegħu, f'revizjoni tal-programm taht l-Artikolu 28, għandha tiġi kkunsidrata l-inkluzjoni ta' proġetti dwar l-enerġija li tiġġedded u dwar l-effiċjenza fl-enerġija, b'mod partikolari fil-qasam tal-mikrogenerazzjoni u tan-netwerks u l-arloġġi intelligenti, li jghinu biex jintlahqu l-oġġettivi tal-Artikolu 4(a) u (b) tar-Regolament.